

Andhakakritam 3 Shiva Stotram

ಅಂಧಕಕೃತಂ ೩ ಶಿವಸ್ತೋತ್ರಂ

Document Information



Text title : Andhakakritam 3 Shiva Stotram

File name : andhakakRRitaM3shivastotram.itx

Category : shiva, vAmanapurANa, stotra

Location : doc_shiva

Proofread by : PSA Easwaran

Description/comments : vAmanapurANa | adhyAya 70/51-62||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ಅಂಧಕಕೃತಂ 3 ಶಿವಸ್ತೋತ್ರಂ



ಅಂಧಕ ಉವಾಚ .

ನಮೋಽಸ್ತು ತೇ ಭೈರವ ಭೀಮಮೂರ್ತೇ ತ್ರಿಲೋಕಗೋಪ್ತೇ ಶಿತಶೂಲಧಾರಿಣೇ .
ವಿಂಶಾರ್ಧಬಾಹೋ ಭುಜಗೇಶಹಾರ ತ್ರಿನೇತ್ರ ಮಾಂ ಪಾಹಿ ವಿಪನ್ನಬುದ್ಧಿಂ .. 52..
ಜಯಸ್ವ ಸರ್ವೇಶ್ವರ ವಿಶ್ವಮೂರ್ತೇ ಸುರಾಸುರೈರ್ವಂದಿತಪಾದಪೀಠ .
ತೈಲೋಕ್ಯಮಾತುರ್ಗುರವೇ ವೃಷಾಂಕ ಭೀತಃ ಶರಣ್ಯಂ ಶರಣಾಗತೋಽಸ್ಮಿ .. 53..
ತ್ವಾಂ ನಾಥ ದೇವಾಃ ಶಿವಮೀರಯಂತಿ ಸಿದ್ಧಾ ಹರಂ ಸ್ಥಾನು ಮಹರ್ಷಯಶ್ಚ .
ಭೀಮಂ ಚ ಯಕ್ಷಾ ಮನುಜಾ ಮಹೇಶ್ವರಂ ಭೂತಾಶ್ಚ ಭೂತಾಧಿಪಮಾಮನಂತಿ ..
54..

ನಿಶಾಚರಾ ಉಗ್ರಮುಪಾರ್ಚಯಂತಿ ಭವೇತಿ ಪುಣ್ಯಾಃ ಪಿತರೋ ನಮಂತಿ .
ದಾಸೋಽಸ್ಮಿ ತುಭ್ಯಂ ಹರ ಪಾಹಿ ಮಹ್ಯಂ ಪಾಪಕ್ಷಯಂ ಮೇ ಕುರು ಲೋಕನಾಥ ..
55..

ಭವಾಂಸ್ತ್ರಿದೇವಸ್ತ್ರಿಯುಗಸ್ತ್ರಿದರ್ಮಾ ತ್ರಿಪುಷ್ಕರಶ್ಚಾಸಿ ವಿಭೋ ತ್ರಿನೇತ್ರ .
ತ್ರಯ್ಯಾರುಣಿಸ್ತ್ರೀಶ್ರುತಿರವ್ಯಯಾತ್ಮನ್ ಪುನೀಹಿ ಮಾಂ ತ್ವಾಂ ಶರಣಂ ಗತೋಽಸ್ಮಿ ..
56..

ತ್ರಿಣಾಚಿಕೇತಸ್ತ್ರೀಪದಪ್ರತಿಷ್ಠಾಃ ಷಡಂಗವಿತ್ತ್ವಂ ವಿಷಯೇಷ್ಟಲುಬ್ಧಾಃ .
ತೈಲೋಕ್ಯನಾಥೋಽಸಿ ಪುನೀಹಿ ಶಂಭೋ ದಾಸೋಽಸ್ಮಿ ಭೀತಃ ಶರಣಾಗತಸ್ತೇ .. 57..
ಕೃತಂ ಮಹಚ್ಛಂಕರ ತೇಽಪರಾಧಂ ಮಯಾ ಮಹಾಭೂತಪತೇ ಗಿರೀಶ .
ಕಾಮಾರಿಣಾ ನಿರ್ಜಿತಮಾನಸೇನ ಪ್ರಸಾದಯೇ ತ್ವಾಂ ಶಿರಸಾ ನತೋಽಸ್ಮಿ .. 58..
ಪಾಪೋಽಹಂ ಪಾಪಕರ್ಮಾಹಂ ಪಾಪಾತ್ಮಾ ಪಾಪಸಂಭವಃ .
ತ್ರಾಹಿ ಮಾಂ ದೇವ ಈಶಾನ ಸರ್ವಪಾಪಹರೋ ಭವ .. 59..

ಮಾ ಮೇ ಕ್ರುಧ್ಯಸ್ವ ದೇವೇಶ ತ್ವಯಾ ಚೈತಾದೃಶೋಽಸ್ಮ್ಯಹಂ .
ಸೃಷ್ಟಿಃ ಪಾಪಸಮಾಚಾರೋ ಮೇ ಪ್ರಸನ್ನೋ ಭವೇಶ್ವರ .. 60..
ತ್ವಂ ಕರ್ತಾ ಚೈವ ಧಾತಾ ಚ ತ್ವಂ ಜಯಸ್ತ್ವಂ ಮಹಾಜಯಃ .
ತ್ವಂ ಮಂಗಲ್ಯಸ್ತ್ವ ಮೋಂಕಾರಸ್ತ್ವ ಮೀಶಾನೋ ಧ್ರುವೋಽವ್ಯಯಃ .. 61..
ತ್ವಂ ಬ್ರಹ್ಮ ಸೃಷ್ಟಿಕೃನ್ನಾಥಸ್ತ್ವಂ ವಿಷ್ಣುಸ್ತ್ವಂ ಮಹೇಶ್ವರಃ .
ತ್ವಮಿಂದ್ರಸ್ತ್ವಂ ವಷಟ್ಕಾರೋ ಧರ್ಮಸ್ತ್ವಂ ಚ ಸುರೋತ್ತಮಃ .. 62..

ಸೂಕ್ಷ್ಮಸ್ತ್ವಂ ವ್ಯಕ್ತರೂಪಸ್ತ್ವಂ ತ್ವಮವ್ಯಕ್ತಸ್ತ್ವ ಮೀಶ್ವರಃ .
ತ್ವಯಾ ಸರ್ವಮಿದಂ ವ್ಯಾಪ್ತಂ ಜಗತ್ಸ್ಥಾವರಜಂಗಮಂ .. 63..
ತ್ವಮಾದಿರಂತೋ ಮಧ್ಯಶ್ಚ ತ್ವಮನಾದಿಃ ಸಹಸ್ರಪಾತ್ .
ವಿಜಯಸ್ತ್ವಂ ಸಹಸ್ರಾಕ್ಷೋ ವಿರೂಪಾಕ್ಷೋ ಮಹಾಭುಜಃ .. 64..
ಅನಂತಃ ಸರ್ವಗೋ ವ್ಯಾಪೀ ಹಂಸಃ ಪ್ರಾಣಾಧಿಪೋಽಚ್ಯುತಃ .
ಗೀರ್ವಾಣಪತಿರವ್ಯಗ್ರೋ ರುದ್ರಃ ಪಶುಪತಿಃ ಶಿವಃ .. 65..
ತೈವಿದ್ಯಸ್ತ್ವಂ ಜಿತಕ್ರೋಧೋ ಜಿತಾರಿವಿಜಿತೇಂದ್ರಿಯಃ .
ಜಯಶ್ಚ ಶೂಲಪಾಣಿಸ್ತ್ವಂ ತ್ರಾಹಿ ಮಾಂ ಶರಣಾಗತಂ .. 66..
ಇತಿ ವಾಮನಪುರಾಣೇ ಸಪ್ತತಿಮಾಧ್ಯಾಯಾಂತರ್ಗತಂ
ಅಂಧಕಕೃತಂ ಶಿವಸ್ತೋತ್ರಂ ಸಮಾಪ್ತಂ .
ವಾಮನಪುರಾಣ . ಅಧ್ಯಾಯ 70/51-62..

vAmanapurANa . adhyAya 70/51-62..

Proofread by PSA Easwaran

——
Andhakakritam 3 Shiva Stotram
pdf was typeset on September 27, 2024
——

Please send corrections to sanskrit@cheerful.com

